



## Stqarrija għall-Istampa

Il-Lussemburgu, id-29 ta' Marzu 2022

# Il-korpi tal-UE jridu jzidu t-thejjija tagħhom għaċ-ċibersigurtà

L-għadd ta' attacchi ċibernetiċi fuq il-korpi tal-UE qed jizdied drastikament. Il-livell ta' thejjija għaċ-ċibersigurtà fil-korpi tal-UE jvarja u, b'mod ġenerali, mhuwiex proporzjonat mat-theddied li dejjem qed jikber. Peress li l-korpi tal-UE huma interkonnessi b'mod qawwi, dgħufija f'wieħed minnhom tista' tesponi lill-oħrajn għal theddied għas-sigurtà. Din hija l-konklużjoni ta' rapport speċjali mill-Qorti Ewropea tal-Awdituri li jeżamina kemm l-entitajiet governattivi tal-UE huma mħejjija kontra t-theddied ċibernetiku. L-awdituri jirrakkomandaw li jiġu introdotti regoli vinkolanti dwar iċ-ċibersigurtà, u li jizdied l-ammont ta' riżorsi disponibbli għall-Iskwadra ta' Rispons f'Emerġenza relatata mal-Kompjuters (CERT-UE). L-awdituri jgħidu li l-Kummissjoni Ewropea jenħtieġ li tippromwovi wkoll aktar kooperazzjoni fost il-korpi tal-UE, filwaqt li s-CERT-UE u l-Aġenzija tal-Unjoni Ewropea għaċ-Ċibersigurtà jenħtieġ li jzidu l-fokus tagħhom fuq dawk il-korpi tal-UE li għandhom inqas esperjenza fil-ġestjoni taċ-ċibersigurtà.

L-incidenti ċibernetiċi sinifikanti fil-korpi tal-UE żdiedu b'aktar minn 10 darbiet bejn l-2018 u l-2021; ix-xogħol mill-bogħod zied b'mod konsiderevoli l-għadd ta' punti ta' aċċess potenzjali għall-attakkanti. Incidenti sinifikanti huma ġeneralment ikkawżati minn attacchi ċibernetiċi kumplessi li tipikament jinvolvu l-użu ta' metodi u teknoloġiji ġodda, u l-investigazzjoni tagħhom u l-irkupru minnhom jistgħu jieħdu ġimgħat, jekk mhux xhur. Eżempju wieħed kien l-attakk ċibernetiku fuq l-Aġenzija Ewropea għall-Mediċini, fejn *data* sensittiva ġiet żvelata u mmanipulata biex il-fiduċja fil-vaċċini tiġi mminata.

*"L-istituzzjonijiet, il-korpi u l-aġenziji tal-UE huma miri attraenti għal attakkanti potenzjali, b'mod partikolari gruppi li kapaċi jwettqu attacchi sigrieti sofistikati ħafna għal spjunaggj ċibernetiku u għal skopijiet oħra kiefra,"* qalet Bettina Jakobsen, il-Membrija tal-QEA li mexxiet l-awditu. *Attakki bħal dawn jista' jkollhom implikazzjonijiet politiċi sinifikanti, jagħmlu ħsara lir-reputazzjoni ġenerali tal-UE, u jimminaw il-fiduċja fl-istituzzjonijiet tagħha. L-UE trid iżżid l-isforzi tagħha biex tippoteġi l-organizzazzjonijiet tagħha stess."*

Is-sejba prinċipali tal-awdituri kienet li l-istituzzjonijiet, il-korpi u l-aġenziji tal-UE mhux dejjem huma protetti tajjeb kontra t-theddied ċibernetiku. L-approċċ li huma jieħdu għaċ-ċibersigurtà mhuwiex konsistenti, il-kontrolli essenzjali u l-prattiki tajbin ewlenin fir-rigward taċ-ċibersigurtà mhux dejjem ikunu fis-seħħ, u t-taħriġ dwar iċ-ċibersigurtà ma jingħatax b'mod sistematiku. L-allokazzjoni tar-riżorsi għaċ-ċibersigurtà tvarja ħafna, u għadd ta' korpi tal-UE qed jonfqwu

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ huwa disponibbli fuq [eca.europa.eu](https://eca.europa.eu).*

## ECA Press

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](https://eca.europa.eu)

koniderevolment inqas minn pari komparabbli. Għalkemm id-differenzi fil-livelli taċ-ċibersigurtà jistgħu teoretikament jiġu għustifikati mill-profilu differenti tar-riskju ta' kull organizzazzjoni u mil-livelli differenti ta' sensitività tad-*data* li jittrattaw, l-awdituri jenfasizzaw li dgħufijiet fiċ-ċibersigurtà f'korp wieħed tal-UE jistgħu jesponu lil diversi organizzazzjonijiet oħra għal theddid għaċ-ċibersigurtà (il-korpi tal-UE huma kollha konnessi ma' xulxin, u spiss ma' organizzazzjonijiet pubbliċi u privati fl-Istati Membri).

L-Iskwadra ta' Rispons f'Emerġenza relatata mal-Kompjuters (CERT-UE) u l-Aġenzija tal-Unjoni Ewropea għaċ-Ċibersigurtà (ENISA) huma ż-żewġ entitajiet prinċipali tal-UE inkarigati biex jipprovdu appoġġ f'dak li jirrigwarda ċ-ċibersigurtà. Madankollu ma setgħux jipprovdu lill-korpi tal-UE l-appoġġ kollu li dawn jeħtieġu, minħabba restrizzjonijiet fuq ir-rizorsi jew il-fatt li oqsma oħra qed jingħataw prijorità. L-awdituri jgħidu li l-kondiviżjoni tal-informazzjoni hija wkoll nuqqas: pereżempju, mhux il-korpi kollha tal-UE jwettqu rappurtar f'waqtu dwar vulnerabbiltajiet u dwar incidenti ċibernetiċi sinifikanti li hallew impatt fuqhom jew li jista' jkun li jhallu impatt fuq oħrajn.

### Informazzjoni ġenerali

Attwalment ma hemm l-ebda qafas legali għas-sigurtà tal-informazzjoni u għaċ-ċibersigurtà fl-istituzzjonijiet, l-aġenziji u l-korpi tal-UE. Dawn mhumiex suġġetti għall-aktar legiżlazzjoni wiesgħa tal-UE dwar iċ-ċibersigurtà, id-Direttiva NIS tal-2016, jew għar-reviżjoni proposta tagħha, id-Direttiva NIS2. Lanqas ma hemm informazzjoni komprensiva dwar l-ammont li ntefaq mill-korpi tal-UE fuq iċ-ċibersigurtà. Ir-regoli komuni dwar is-sigurtà tal-informazzjoni u dwar iċ-ċibersigurtà għall-korpi kollha tal-UE huma inkluzi fil-komunikazzjoni dwar l-Istrateġija tal-UE dwar l-Unjoni tas-Sigurtà għall-perjodu 2020-2025, li giet ippubblikata mill-Kummissjoni f'Lulju 2020. Fl-Istrateġija tal-UE dwar iċ-Ċibersigurtà għad-Deċennju Diġitali, li giet ippubblikata f'Diċembru 2020, il-Kummissjoni ħadet l-impenn li tipproponi regolament dwar regoli komuni dwar iċ-ċibersigurtà għall-korpi kollha tal-UE. Hija pproponiet ukoll li tiġi stabbilita bażi ġuridika għda għas-CERT-UE biex issaħħaħ il-mandat u l-finanzjament tagħha.

Ir-Rapport Speċjali 05/2022, "*Ċibersigurtà tal-istituzzjonijiet, il-korpi u l-aġenziji tal-UE: Il-livell ta' tnejnija b'mod ġenerali mhuwiex proporzjonat mat-theddid,*" huwa disponibbli fuq is-[sit web tal-QEA](#). Il-QEA għibdet l-attenzjoni għall-isfidi għal politika effettiva tal-UE fil-qasam taċ-ċibersigurtà anki f'[Rapport Analitiku](#) tal-2019.

### Kuntatt għall-istampa

Uffiċċju tal-istampa tal-QEA: [press@eca.europa.eu](mailto:press@eca.europa.eu)

- Claudia Spiti: [claudia.spiti@eca.europa.eu](mailto:claudia.spiti@eca.europa.eu) - M: (+352) 691 553 547
- Vincent Bourgeois: [vincent.bourgeois@eca.europa.eu](mailto:vincent.bourgeois@eca.europa.eu) - M: (+352) 691 551 502
- Damijan Fišer: [damijan.fiser@eca.europa.eu](mailto:damijan.fiser@eca.europa.eu) - M: (+352) 621 552 224